

שבת
מאכלים

פזמון:

חז"ל שרייבן עס,
די מאמרים,
המענג את השבת,
נותנים לו,
ממש אזוי,
נחלה בלי מצרים

א שבת'דיג מאכל אז מען איז יונק,
קומט דער שר צוריק אהיים,
וקראת לשבת עונג,
אז תתענג על השם
פרישע חלה,
מינים אלע,
גראדע געפלאכטענע
אלץ א מנהג האט,
לחם הפנים,
זאגן די דרשנים,
זכר למן אזוי שטייט על פי סוד

פיינע פרישע פיש,
דאס איז אויך א דרוש,
ביינער צו געפילטע
מען זאל דעם שבת פילן,
מיט גאפל צו מיט הענט,
יעדער צדיק ברענט,
און מ'איז מתקן אלע גלגלים

איינער טינקט די זאפט
איינער עסט די אויג,
און מיט א הייליג ניגון
איז מען משורר,
אינזינען דעם לויטן אויך גוג ומגוג,
מ'האט אינזינען נישט צו זיין בורר

און לכבוד שבת פארגעסט מען נישט,
נאר אזוי איז מען מעלה די מאכלים,
אביסעלע בראנפן נאך די פיש,
מ'זואונטשט לחיים טובים ולשלום

און א הייסן טעלער יוך,
און מיט לאקשן אויך,

צו זיין לא קשה יעדער בעט דאך,
מיט אביסעל בעבעלעך און רעטעך,
און די הייסע פערפל
עס ווערט פארפאלן,
אלע עבירות דאס איז מרומז,
ס'זאל זיין א זיסע וואך מכאן ולהלן,
עסט מען צו מייערן מיט צימעס

אויך א שטיקל קוגל
קארטאפל אדער צוויבל,
און מ'שניידט אויף דעם ירושלים'ער,
יעדער לויט זיין מנהג
און לויט זיין שטיבל,
אט אהין באלד גייען מיר

פזמון

נאך די סעודה,
א רקודה,
ביי די טישן און ביי די באטעס,
תשבחות ושירות,
הייליגע זמירות,
א טעם גן עדן פאר יעדן האט עס

פירות גוטע,
פון רבי'ן שליט"א,
איינער שטעלט וויין
און איינער כאפט שיריים,
הייליגע דיבורים,
לעכטיגע סיפורים,
אלעס בדברי אלקים חיים

שבת צופרי,
אלעס שטעלט מען צו,
יעדע סעודה האט דאך
א מאכל א נייע,
צוויבל מיט אייער,
מ'זאל באצאלן טייער
לזוי עלי ואני פודע

און א גאלעדעטע איז דאך גוט נסוגל,
און לעבערלעך מ'זאל לעבן ערליך,
און אז איינער האט א שטיקל
שלום בית קוגל,
איז אויך נישט געפערליך

איינער עסט קאשע,
איינער עסט פצעני,
ביומא דשבתא,
דא הוא סעודתא,
צדיקים האבן געזאגט
אז די מאכלים די,
איז א סגולה
אויף א גאנצע וואך פרנסה

און א טשולענט אז ס'טוט פלאמען,
מ'איז יוצא די מצוה פון חמין,
דעם שבת גאסט מיט כבוד
מיר פארבעטן אים,
און מיט א גוטען קוגל
א געקנעטענעם

לויט וויפיל ספרי תורה
מ'האט היינט געליינט,
יעדע ספר האט
אן אנדער קוגל געמיינט,
יעדעס קוגל לכבוד שבת איז כדאי,
הלכה למשה מסיני

דער עיקר איז צו האבן
ערליכע כוונות,
די אלע מאכלים
זענען במקום קרבנות,
אלעס האט מקודות,
אלעס האט מנהגים,
להתענג בשליו ודגים

פזמון

לחן: יודל הערשקאוויטש

הולחן על המילים בנה ביתך
המוטד בחצר בית דושינסקיא

לראמען: ישעי בערלא פוקס